

19 ta' April, 1948.

Imhalledf :

L-Onor. Dr. W. Harding, B.Litt., LL.D.

Il-Pulizija *versus* Salvo Aquilina et.

**Reat Kontinwat — Konkors ta' Reati — Kompetenza —
Sentenza — Nullità — Art. 382 (2) tal-Kodiċi Kriminali —
"Administration of Justice (Emergency) Regulations, 1940"**.

Id-dispożizzjoni tal-liġi li tghid illi r-reati li huma ta' kompetenza tal-Qorti Kriminali tal-Maġistrati jibqgħu ta' kompetenza ta' dik il-Qorti għad illi, minhabba konkors ta' reati u pieni, jew minhabba r-reativa, ikun hemm lok li tingħata piena akbar minn dawk li jagħgu fil-kompetenza ta' dik il-Qorti, hija applikabili anki għar-rent kontinwat. B'mod illi jekk ir-reat mingħajr il-kontinwità jaqg' taht il-kompetenza ta' dik il-Qorti, jibqa' f'dik il-kompetenza anki bil-kontinwità. U dan jingħad mhux biss għall-kompetenza ordinarja ta' dik il-Qorti, imma anki għal dik il-kompetenza kif elevata bl-"Administration of Justice (Emergency) Regulations" ta' 1-1940.

Fil-każ preżenti, il-Qorti tal-Magistrati, kontrarjament għal dan il-prinċippju, iudikjarat ruħha inkompetenti. Il-Qorti ta' l-Appell Kriminali annullat il-sentenza billi żammet li l-Kwowl Qorti kienet kompetenti, u hadet konjizzjoni tal-meritu hija stessa.

Dan hu appell ta' l-Attorney General;

B'sentenza tagħha tal-1 ta' Marzu 1948, il-Qorti Kriminali tal-Magistrati ta' Malta ddikjarat li l-akkuża miġjuba kontra l-insenunimjin Aquilina u Mangion, skond in-nota ta' l-Attorney General ta' l-20 ta' Frar 1948, ma hijiex ta' kompetenza tagħha, u orduat li l-inkartament flimkien ma' l-oġġetti li għandhom x'jaqsmu mal-htija, u ma' kopja tad-deċiżjoni tagħha, jiġu miqgħutin lill-Attorney General;

Il-kwistjoni hi jekk il-Qorti kienetx kompetenti jew le;

Kif jidher mis-sentenza impunjata mill-Prosekuzzjoni, il-Qorti l'Isfel affermat ruħha inkompetenti għaliex irriteren li l-art. 382 (2) Kap. 12, in kwantu jirreferixxi għal konkors ta' reati u pieni, ma hux applikabili għar-reat kontinwat. Infatti, mingħajr il-kontinwità, ma hemmx dubju illi l-piena applikabili kienet tkun tali li indubbjament il-konjizzjoni tar-reat kienet taqa' taht il-kompetenza tal-Qorti Inferjuri kif elevata bl-"Administration of Justice (Emergency) Regulations 1940";

Is-sa hemm dawn il-konsiderazzjonijiet li jinduču lil din il-Qorti takkolji r-reklam ta' l-Attorney General kontra s-sentenza tal-Magistrat, ejoè:—

1. Tidher aktar loġika l-teorija illi r-reat kontinwat hu forma "sui generis" ta' konkors ta' reati. Għaliex jekk, bħar-reat uniku, għandu l-unità tar-rizoluzzjoni kriminuża, għandu però anki l-molteplicità tal-fatti leżivi u l-insistenza fil-propożiti antiġeridici, kif jiġri f'każ ta' pluralità ta' reati. Minbarra dan, hu magħruf illi fir-reat kontinwat ikun hemm, mhux pluralità ta' attijiet, imma pluralità ta' azzjonijiet, u r-rigur tal-prinċipji kien għalhekk jeżiġi illi lill-awtur tagħhom dawn l-azzjonijiet jiġu imputati kollha kemm huma bħala titoli distinti ta' delitt. Il-pratiċi, għalhekk, introduċew id-dottrina tal-kontinwazzjoni, li in forza tagħha bosta delitti jiġu kunsidrati bħala wieħed kontinwat. Izda fil-fatt huma delitti diversi; fil-fatt hemm il-konkors ta' delitti, unifikati, b'finzjoni benevola, minhabba r-rizoluzzjoni kriminuża unika;

Tidber konsona għad-dispożizzjoni tal-ligi (art. 20 Kod. Kriminali Malti, u art. 79 Kod. Kriminali Taljan), li ssemmi d'versi azzjonijiet ossija vjolazzjonijiet. L-opinjoni illi r-reat kontinwat hu speċi ta' konkors ta' reati. Kif infqal fil-gurisprudenza Taljana (Gjurisprudenza sul Codice Criminale, miġbuha minn Ugo Conti, art. 79, para. 294), "la figura di reato comitato è una specie di concorso, in quanto suppone la sussistenza di più reati simili raggruppati dalla unicità di risoluzione, la quale secondo la legge li fa considerare per un solo fatto alla pena". Għalkemm fil-Kodiċi Kriminali Taljan it-titolu li taht qiegħed ir-reat kontinwat hu intestat "Concorso di Reati e di Pene", hu wkoll veru illi fil-Kodiċi Kriminali Malti r-reat kontinwat qiegħed fl-istess titolu (jew ahjar sotto-titolu) li jikkellem fuq l-infliżzjoni tal-pieni u fejn qiegħed l-artikolu li jitraatta dwar il-konkors ta' delitti u konvvenzjonijiet, u immedjatement warajh, wiehed art. 19 u l-iehor art. 20. Għalhekk, anki taht il-Ligi Maltija, ir-reat kontinwat hu, bħal fil-Ligi Taljana, "una delle tre ipotesi di concorso di reati" (Conti, ibidem, para. 96), u jaqa' għaldaqstant taht l-art. 382 fuq imsemmi għal dak li jirrigwarda l-kompetenza;

2. Fl-art. 448 (2) Kap. 12 hemm l-istess lokuzzjoni ta' l-artikolu fuq imsemmi, fis-sens illi d-delitt jibqa' ta' kompetenza tal-Qorti komposta minn Imhalled wiehed, ankorkè minhabba konkors ta' reati l-piena tkun aktar minn dik ta' tna-x-il sena lavuri forzati jew prigunerija. Issa hija interpretazzjoni inveterata ta' din il-Qorti fil-gurisdizzjoni tagħha ordinarja illi, meta fl-art ta' l-akkuża l-piena taqbeż it-tnax-il sena lavuri forzati jew prigunerija minhabba kontinwità, imma min-għajr kontinwità ma kienetx taqbiżha, allura d-delitt ikun u jibqa' ta' kompetenza tal-Qorti b'Imhalled wiehed. L-Imhalled sedenti jista' jaferma illi, fl-esperjenza tiegħu professjonali ta' kważi tletin sena, din kienet dejjem l-interpretazzjoni mogħtija lill-art. 448 (2), u għalhekk l-art. 382 (2) ma hemmx raġuni biex jiġi interpretat diversament;

3. Lanqas jista' jingħad li l-art. 382 (2) jirreferixxi għall-kompetenza ordinarja biss, u mhux għal dik ta' l-emergenza. Dak hu artikolu applikabili bhala regolatur tal-kwistjonijiet tal-kompetenza. L-elevazzjoni tal-kompetenza tal-Qorti In-

ferjuri, sija pure bhala miżura eċċezzjonali, ma tnehhix il-forza ta' dak il-kriterju regolatur;

4. Għandu jiddied illi fl-*"Administration of Justice (Emergency) Regulations 1940"*, fuq imsemmijin, jingħad illi l-Attorney General jista' jibgħat, biex jiġi proċessat quddiem il-Qorti tal-Maġistrati bhala Qorti ta' Qudikatura Kriminali, *"any person charged with an offence punishable with imprisonment or hard labour exceeding three months but not exceeding two years, and thereupon the said Court shall be competent to try such offence"*. Iessa, jekk wiehed jeżamina d-dispożizzjonijiet tal-liġi *"in pari materia"*, għandu jiġi għall-konklużjoni illi, meta tintuża lokuzzjoni simili, il-liġi tkun qiegħda firriferixxi għall-piena li għaliha r-reat hu ordinarjament sugġett, u mhux anki għal dawk il-kawżi li, bla ma jbiddu t-titolu tar-reat (wahdu jew bl-aggravanti tiegħu), jinfluwixxu fuq il-piena. Hekk, per eżempju, fl-istess art. 382 fuq citat, il-liġi żammiet ferma l-kompetenza tal-Qorti Inferjuri ankorkè minhabba konkors ta' reati jew reċidiva jkun hemm lok għal piena akbar. Hekk ukoll fl-art. 448 (2) il-liġi żammiet ferma l-kompożizzjoni kolleġjali tal-Qorti Kriminali avvolja, minhabba l-età ta' l-akkużat jew skużanti oħra, il-piena tinżel taht tnax-il sena. Hekk ukoll, fl-istess dispożizzjoni l-liġi żammiet ferma l-kompożizzjoni tal-Qorti Kriminali b'Imballef wiehed avvolja, minhabba f'konkors jew reċidiva, il-piena titla' aktar minn tnax-il sena. B'dana kollu l-liġi wriet ċar illi, meta l-liġi, bhala kriterju ta' kompetenza, semmiet il-piena li għaliha jkun sugġett ir-reat, riedet tisser il-piena li għaliha hu ordinarjament sugġett bhala reat, sija pure bl-aggravanti inerenti għar-reat, bhal kwalifiki tassery, imuna mhux il-kawżi l-oħra (bħar-reċidiva, età, eċċ.) li jstgħu jtellgħu jew ibaxxu l-piena. Għalhekk dik id-dispożizzjoni tar-Regulations fuq imsemmija hu loġiku li tiġi interpretata bl-istess mod, fis-sens li għandha titqies il-piena li għaliha hu ordinarjament sugġett ir-reat, bla ma titqies iż-żieda fil-piena li jista' jkun hemm minhabba kontinwità;

Għalhekk il-Qorti r'Isfel kienet kompetenti;

Għal dawna l-motivi, din il-Qorti, wara li rat l-art. 440

(3) Kap. 12. thassar is-sentenza appellata, u ttiproċedi hija stess għat-trattazzjoni u d-deċiżjoni tal-meritu.